

وزیر مملکت ڈاکٹر جیتندر سنگھ کو میگھالیہ میں جی ایس ٹی کے نفاذ کے بارے میں جانکاری دی گئی

Posted On: 30 JUL 2017 8:45PM by PIB Delhi

نئی دہلی۔30 جولائی شمالی مشرقی خطے کی ترقی (ڈی او این ای آر) کے وزیر مملکت (آزادانہ چارج) ، وزیر اعظم کے دفتر ، عملے ، عوامی شکایات پنشن ، ایٹمی توانائی اور خلاء کے وزیر مملکت ڈاکٹر جیتندر سنگھ کو آج یہاں رکن پارلیمنٹ جناب کونرد سنگما کی زیر قیادت عوامی نمائندوں اور سول سوسائٹی کے کارکنان کے ایک وفد نے میگھالیہ میں جی ایس ٹی کے نفاذ میں ہوئی پیش رفت کی جانکاری دی ۔

ڈاکٹر جیتندر سنگھ نے 30 جولائی کی درمیانی شب سے شروع ہونے والی نئی ٹیکس اصلاحات ”ایک ملک ، ایک ٹیکس - جی ایس ٹی“ کو اپنانے کے لیے ملک کے بقیہ حصوں کے ساتھ میگھالیہ کے عوام کی جانب سے تعاون اور مسلسل مثبت رد عمل کی تعریف کی ۔ انہوں نے کہا کہ یہ نہ صرف ملک کے بقیہ حصوں میں ہونے والی اقتصادی اصلاحات میں شامل ہونے کے لیے شمالی مشرقی ریاست کے میلان کی اہمیت کو اجاگر کرتا ہے بلکہ اس بات کا اعادہ بھی ہے کہ میگھالیہ کے عوام وزیر اعظم جناب نریندر مودی کی زیر قیادت تیز رفتار ترقی اور اصلاحات کے سفر کا حصہ بننا چاہتے ہیں ۔

جناب سنگما نے ڈاکٹر جیتندر سنگھ کے سامنے ایکسائز اور کسٹمز چیف کمشنر کے دفتر کی شیلونگ سے گواہٹی مجوزہ منتقلی کا مسئلہ اٹھایا ۔ انہوں نے کہا کہ جی ایس ٹی کے نفاذ میں ایکسائز اور کسٹمز کمیشن کی قابل تعریف کام کو دھیان میں رکھتے ہوئے اس منصوبے پر غور کیا جائے گا تاکہ چیف کمشنر کا دفتر شیلونگ میں ہی رہے جیسا کہ گذشتہ کئی برسوں سے رہا ہے ۔

ڈاکٹر جیتندر سنگھ نے جناب کونرد سنگما کو بتایا کہ وہ وزیر مالیات کے سامنے ایکسائز اور کسٹمز کے چیف کمشنر آفس کے شیلونگ میں رہنے کے امکانات پر وزیر مالیات کے تبادلہ خیال کریں گے ۔

(م ن - رض - م ج - ت ح)

U-3624,

(Release ID: 1497759) Visitor Counter : 2

